



પેટ્રોલ-ડીઝલના ભાવમાં તોતિંગ વધારો

૧૧ દિવસમાં ચોથી વખત પેટ્રોલ ડિઝલની કિંમતમાં વધારો કરાયો

પેટ્રોલમાં ૨.૬૧ રૂપિયા પ્રતિ લિટર અને ડીઝલ ૨.૭૧ રૂપિયા પ્રતિ લિટર મોંઘું થયું: દેશમાં પહેલીવાર પેટ્રોલનો ભાવ ૧૦૦ રૂપિયાને પાર થઈ ગયો

(સંપૂર્ણ સમાચાર સેવા)નવી દિલ્હી સોમવારે ફરી એકવાર પેટ્રોલ અને ડીઝલના ભાવમાં વધારો કરવામાં આવ્યો છે. પશ્ચિમ એશિયામાં ચાલી રહેલા સંકટને ધ્યાનમાં રાખીને, તેલ કંપનીઓએ હવે વધુ આયાતનો ભોજ સામાન્ય લોકો પર હામમાં નાખવાનું શરૂ કર્યું છે. આજે પેટ્રોલમાં ૨.૬૧ રૂપિયા પ્રતિ લિટર અને ડીઝલ ૨.૭૧ રૂપિયા પ્રતિ લિટર મોંઘું થયું છે.

દિલ્હીમાં પેટ્રોલ રૂ.૨.૬૧ મોંઘું થઈને પ્રતિ લિટર ૧૦૨.૫૨ પર પહોંચી ગયું છે. ડીઝલ રૂ.૨.૭૧ વધીને પ્રતિ લિટર રૂ.૮૫.૨૦ પર પહોંચી ગયું છે. સૌથી નોંધપાત્ર વધારો એ છે કે છેલ્લા ૧૧ દિવસમાં પેટ્રોલ અને ડીઝલના ભાવમાં આ ચોથી વખત

વધારો છે. પહેલો વધારો ૧૫ મેના રોજ લગભગ ૩ રૂપિયાનો, પછી ૧૮ મેના રોજ લગભગ રૂ.૮૦નો, ફરી ૨૩ મેના રોજ લગભગ રૂ.૮૦નો અને હવે ફરી ૨૫ મેના રોજ નોંધપાત્ર વધારો થયો છે. એકંદરે, છેલ્લા ૧૦ દિવસમાં પેટ્રોલ રૂ.૭.૩૫ અને ડીઝલ રૂ.૭.૫૩ પ્રતિ લિટર મોંઘું થયું છે. આ ભાવ વધારા સાથે, ડીઝલ, જે અગાઉ દિલ્હીમાં પ્રતિ લિટર રૂ.૮૨.૪૮ હતું, તે હવે આજથી રૂ.૮૫.૨૦ પ્રતિ લિટરના ભાવે વેચાશે. આનો અર્થ એ થયો કે ડીઝલ પ્રતિ લિટર રૂ.૨.૭૧ મોંઘું થયું છે. એ જ રીતે, પેટ્રોલ, જે અગાઉ રૂ.૮૮.૫૧ પ્રતિ લિટર હતું, તે આજે ૨૫ મેના રોજ વધીને રૂ.૧૦૨.૧૨ પ્રતિ લિટર થયું છે. રાજધાનીમાં ફક્ત નિયમિત



ભોપાલમાં, ડીઝલનો ભાવ રૂ.૮૮.૬૪ પ્રતિ લિટર, પેટ્રોલનો ભાવ રૂ.૧૧૪.૫૭ પ્રતિ લિટર, X95નો ભાવ રૂ.૧૨૩.૮૮ પ્રતિ લિટર અને XGનો ભાવ રૂ.૧૦૪.૮૦ પ્રતિ લિટર છે. ચંદીગઢમાં, ડીઝલનો ભાવ રૂ.૮૮.૪૭ પ્રતિ લિટર, પેટ્રોલનો ભાવ રૂ.૧૦૧.૫૧ પ્રતિ લિટર અને XGનો ભાવ રૂ.૮૪.૬૫ પ્રતિ લિટર છે. ગાંધીનગરમાં, ડીઝલનો ભાવ રૂ.૮૮.૧૩ પ્રતિ લિટર, પેટ્રોલનો ભાવ રૂ.૧૦૨.૦૧ પ્રતિ લિટર, X95નો ભાવ રૂ.૧૧૦.૫૭ પ્રતિ લિટર અને XGનો ભાવ રૂ.૧૦૩.૩૭ પ્રતિ લિટર છે.

પેટ્રોલ-ડીઝલના વધેલા ભાવો પર સૌથી પહેલા આમ આદમી પાર્ટીનું રિએક્શન આવ્યું છે. પાર્ટીના મીડિયા ઈન્ચાર્જ અનુરાગ ઢાંઢાએ કહ્યું કે, "મોટી સરકાર જનતાને એક જ ઝટકામાં નહીં, પણ ધીમે-ધીમે મારી રહી છે." છેલ્લા ૧૦ દિવસમાં મોટી સરકારે પેટ્રોલ અને ડીઝલની કિંમત ૭.૫૦ રૂપિયા વધારી છે. આજે અમદાવાદમાં પેટ્રોલનો ભાવ ૧૦૦ રૂપિયાને વટાવી ગયો છે. અહીં પેટ્રોલ ૧૦૧.૮૧ રૂપિયા અને ડીઝલ ૮૭.૮૩ રૂપિયા પ્રતિ લિટર વેચાઈ રહ્યું છે. ક્યારે કેટલો વધ્યો પેટ્રોલ-ડીઝલનો ભાવ? • 19 May: પેટ્રોલ અને ડીઝલના ભાવમાં ૮૦ પૈસાનો વધારો • 23 May: પેટ્રોલમાં ૮૭ પૈસા

અને ડીઝલમાં ૮૧ પૈસા પ્રતિ લિટરનો વધારો • 25 May: પેટ્રોલ ૨.૬૧ અને ડીઝલ ૨.૭૧ રૂપિયા પ્રતિ લિટરનો વધારો પેટ્રોલ-ડીઝલની વધતી કિંમતોને લઈને લોકોના રિએક્શન પણ સામે આવી રહ્યા છે. કાનપુરના એક વ્યક્તિએ કહ્યું, "એક સામાન્ય માણસ પર ઘણી મુશ્કેલીઓ છે. પહેલા આપણે ૧૦૦ રૂપિયાનું પેટ્રોલ ભરાવતા હતા, તો ૧ લિટર કરતા પણ વધારે પેટ્રોલ આવતું હતું. આજે લિટર પેટ્રોલ પણ નથી આવતું. સરકારે આના પર ધ્યાન આપવું જોઈએ." દિલ્હીના એક ગ્રાહકે કહ્યું, "અમે ખૂબ પરેશાન છીએ. ઘણી જગ્યાએ ડીઝલ નિયંત્રણ લાવવું જોઈએ અને ઓછા આવકવાળા લોકોને ધ્યાનમાં રાખીને નિષ્ણ લેવા જોઈએ." એક અન્ય વ્યક્તિએ કહ્યું, "જનતા પરેશાન છે. જો રોજ ભાવ વધતા રહેશે તો લોકો કેવી રીતે સંભાળી શકશે? ઓફિસ જવું અને રોજિંદી જિંદગી ચલાવવી મુશ્કેલ થઈ જશે."

અનંતનાગના એક વ્યક્તિએ કહ્યું, "કિંમતો સતત વધી રહી છે અને અમને ખૂબ પરેશાની થઈ રહી છે. જો યોગ્ય ખરીદાર મળે તો હું મારી ગાડી વેચવાનો વિચાર કરી રહ્યો છું. બચત કરવી મુશ્કેલ થઈ ગઈ છે." ફરીદાબાદના એક વ્યક્તિએ સરકારને અપીલ કરી, "મોંઘવારી પહેલેથી જ અસર કરી રહી છે. સરકારને આ પર નિયંત્રણ લાવવું જોઈએ અને ઓછા આવકવાળા લોકોને ધ્યાનમાં રાખીને નિષ્ણ લેવા જોઈએ." એક અન્ય વ્યક્તિએ કહ્યું, "જનતા પરેશાન છે. જો રોજ ભાવ વધતા રહેશે તો લોકો કેવી રીતે સંભાળી શકશે? ઓફિસ જવું અને રોજિંદી જિંદગી ચલાવવી મુશ્કેલ થઈ જશે."

સીજેપીના સ્થાપકનો સરકાર પર અભિયાનને દબાવવાનો આક્ષેપ

કોકોચ જનતા પાર્ટીનાં સોશિયલ મીડિયા એકાઉન્ટ્સ, વેબસાઈટ હેક કરાયાનો દાવો

(સંપૂર્ણ સમાચાર સેવા)નવી દિલ્હી સુપ્રીમ કોર્ટના ચીફ જસ્ટિસની ટિપ્પણીને પગલે શરૂ કરાયેલી કોકોચ જનતા પાર્ટી (સીજેપી)ના સ્થાપક અભિજિત દિપ્કેએ સરકાર પર તેના તમામ સોશિયલ મીડિયા એકાઉન્ટ્સ હેક કરવાનો અને તેની વેબસાઈટ બ્લોક કરવાનો આક્ષેપ મુક્યો છે. એક્સ પરની એક પોસ્ટમાં દિપ્કેએ દાવો કર્યો હતો કે, તેનું પર્સનલ ઈન્સ્ટાગ્રામ એકાઉન્ટ પણ હેક કરી દેવાયું છે. સીજેપીએ નીટ-યુથ પરીક્ષાનું પેપર લીક થવા મામલે કેન્દ્રીય શિક્ષણ મંત્રી ધર્મેન્દ્ર પ્રધાનના રાજીનામા માટે અભિયાન શરૂ કર્યું હતું. પોતાના એક્સ એકાઉન્ટ પર દિપ્કેએ એક પોસ્ટમાં જણાવ્યું હતું કે, કોકોચ જનતા પાર્ટીને તોડી પાડવા માટે પ્રયાસો કરાઈ રહ્યાં છે. મારા પર્સનલ ઈન્સ્ટાગ્રામ એકાઉન્ટ્સ પણ હેક કરી લેવાયા છે. દિપ્કેએ જણાવ્યું હતું કે, પેપર લીક કેસમાં નિષ્ફળતા બદલ શિક્ષણ મંત્રીનું રાજીનામું લઈ લેવું જોઈએ. સરકારની નિષ્ફળતાને કારણે વિદ્યાર્થીઓ જીવ ગુમાવી રહ્યાં છે. અમે જવાબદાર વ્યક્તિઓ સામે પગલાં લેવાની માગ કરી રહ્યાં છીએ, પરંતુ ઉલ્ટાનું અમારી સામે કાર્યવાહી કરાઈ રહી છે. દિપ્કેએ જણાવ્યું હતું કે, સીજેપીનું એકાઉન્ટ હેક કરવા મામલે અમે કાનૂની વિકલ્પો ચકાસી રહ્યાં છીએ. કોકોચ જનતા પાર્ટી (સીજેપી)એ ભારતમાં અરાજકતા ફેલાવવાનું અને દેશને અસ્થિર બનાવવાનું વિદેશી

ચીનની ચિંતામાં વધારો!

ઓસ્ટ્રેલિયાના વિદેશ મંત્રી પેની વોંગ ભારતની મુલાકાત લેશે

હાલમાં અસ્થિર વૈશ્વિક પરિસ્થિતિમાં, ક્વાડ દેશોની ભાગીદારી અત્યંત મહત્વપૂર્ણ સાબિત થઈ રહી છે

(સંપૂર્ણ સમાચાર સેવા)નવી દિલ્હી હિન્દો-પ્રશાંત ક્ષેત્રમાં સ્થિરતા અને સુરક્ષા વધારવાના ઉદ્દેશ્ય સાથે, ઓસ્ટ્રેલિયાના વિદેશ મંત્રી પેની વોંગ સત્તાવાર મુલાકાતે ભારત આવી રહ્યા છે. તેઓ નવી દિલ્હીમાં આયોજિત 'ક્વાડ ફોરેન મિનિસ્ટર' મીટિંગમાં ખાસ હાજરી આપશે. ભારત ઉપરાંત, યુનાઈટેડ સ્ટેટ્સ (અમેરિકા) અને જાપાનના લોકો પણ આ હાઈ-પ્રોફાઇલ મીટિંગમાં ભાગ લે તેવી અપેક્ષા છે. ભારતમાં વિદેશ મંત્રીઓ પણ ભેગા થઈ રહ્યા છે. ઓસ્ટ્રેલિયાના વિદેશ મંત્રીએ આ મુલાકાત અંગે ઉત્સાહ વ્યક્ત કર્યો છે અને કહ્યું છે કે, હાલમાં અસ્થિર વૈશ્વિક પરિસ્થિતિમાં, ક્વાડ દેશોની ભાગીદારી અત્યંત મહત્વપૂર્ણ સાબિત થઈ રહી છે. પેની વોંગે તેમના સત્તાવાર નિવેદનમાં જણાવ્યું હતું કે ક્વાડ સંગઠનના ચાર દેશો - ઓસ્ટ્રેલિયા, ભારત, જાપાન અને અમેરિકા - હિન્દો-પ્રશાંત ક્ષેત્રમાં શાંતિપૂર્ણ, સ્થિર અને સમૃદ્ધ ભવિષ્ય બનાવવા માટે સાથે મળીને કામ કરી રહ્યા છે. આ દેશો દરિયાઈ સુરક્ષા, મહત્વપૂર્ણ ખનિજોનો પુરવઠો સુનિશ્ચિત કરવા, આબોહવા પરિવર્તન, માળખાગત સુવિધાઓ અંગે ચિંતિત છે. વિકાસ (માળખાકીય સુવિધાઓ) અને આપત્તિ વ્યવસ્થાપન જેવા સામાન્ય હિતના મુદ્દાઓ પર નક્કર અને સકારાત્મક પરિણામો પહોંચાડવા માટે રોકાયેલા છે. ભારતના વિદેશ પ્રધાન ડૉ. એસ. ઓસ્ટ્રેલિયાના વિદેશ પ્રધાન પેની વોંગ, જાપાનના

H-1B અને L-1 વિઝા ધારકો પર મોટી આફત અમેરિકાથી ૩૫ હજારથી વધુ ગુજરાતીઓએ ૧ વર્ષમાં સ્વદેશ પરત ફરવું પડશે, ટ્રમ્પ

(સંપૂર્ણ સમાચાર સેવા)નવી દિલ્હી પ્રમુખ ડોનાલ્ડ ટ્રમ્પના નવા આદેશ સાથે યુનાઈટેડ સ્ટેટ્સની ઈમિગ્રેશન પોલિસીમાં આવેલા ઝીનકાર્ડ ધારકોના પરત આવવાના મોટા ફેરફારને કારણે ગુજરાતમાં એક મોટી ચર્ચા ચાલી રહી છે. અમેરિકાની USCISના ૨૨ મે ૨૦૨૬ના નવા મેમો અનુસાર, ઝીનકાર્ડ મેળવવા માટે ઘણા લોકોએ અમેરિકા છોડીને પોતાના દેશમાં પાછા આવીને અરજી કરવી પડશે. આ પરિસ્થિતિમાં વિવિધ અંદાજો અનુસાર ગુજરાતમાંથી આશરે

૩૫,૦૦૦ લોકો આગામી ૬થી ૧૨ મહિનામાં પાછા આવી શકે છે. આ ૩૫ હજારનો આંકડો મુખ્યત્વે H-1B, L-1, અને અન્ય વર્ક વિઝા પર અમેરિકામાં કામ કરતા ગુજરાતી પ્રોફેશનલ્સને વધુ લાગુ પડી રહ્યો છે. અમદાવાદ, આણંદ, સુરત, વડોદરા અને રાજકોટ જેવા શહેરોમાંથી આ લોકોની સંખ્યા વધુ છે. અસંખ્ય ગુજરાતીઓને નોકરીની અનિશ્ચિતતાને કારણે પાછા આવવું પડી રહ્યું છે. અમદાવાદ સ્થિત વિઝા એજન્ટોના મતે આ લોકો માટે સ્થિતિ એ રીતે કપરી છે કે ઝીનકાર્ડ માટે

અરજી કરનારા લોકો ઘણાં લાંબા સમયથી અમેરિકા રહે છે અને હવે તેમને પરત આવવાથી તેમનું ફરી અહીં સેટ થઈને અરજી કરવી વધુ કપરી સાબિત થશે. ઝીનકાર્ડની અરજીની પ્રક્રિયા કોઈ સામાન્ય પ્રક્રિયા નથી પરંતુ લાંબી પ્રક્રિયા છે. આ બહાને એક રીતે ટ્રમ્પે આડકતરી રીતે ફરી એકવાર ભારતીયોને પાછા મોકલવાની પ્રક્રિયા હાથ ધરી છે. સૌથી વધુ જોવા મળતા કેસ H-1B વિઝા ધારકોના છે. ટેકનોલોજી, આઈટી, એન્જિનિયરિંગ અને હેલ્થકેર ક્ષેત્રે કામ કરતા ગુજરાતી પ્રોફેશનલ્સ

EB-૨ અને EB-૩ કેટેગરીમાં ઝીનકાર્ડ માટે અરજી કરી રહ્યા છે. આ લોકોમાં ઘણા અમદાવાદ, સુરત અને વડોદરાના છે. તેઓ પરિવાર સાથે લાંબા સમયથી અમેરિકામાં રહેતા હતા અને હવે ઝીનકાર્ડ મેળવવા માટે પાછા આવી રહ્યા છે. L-1 વિઝા પર મલ્ટિનેશનલ કંપનીઓમાં કામ કરતા મેનેજર્સ અને એક્ઝિક્યુટિવ્સના કેસ પણ વધુ જોવા મળે છે. આ લોકો ઈન્ડિયન કેટેગરીમાં અરજી કરે છે. ડાયમંડ, ટેક્સટાઈલ અને ફામા બિઝનેસ સાથે જોડાયેલા ગુજરાતી વ્યવસાયિકોમાં આ પ્રકારના કેસ વધુ છે.



ઓનલાઈન ફોરેક્સ ટ્રેડિંગના નામે મોટો ખેલ, વેપારી પાસે ૭ કરોડની થઈ ઠગાઈ

(સંપૂર્ણ સમાચાર સેવા)પુણે પુણેમાં ઓનલાઈન ફોરેક્સ ટ્રેડિંગના નામે ૭ કરોડ રૂપિયાથી વધુની સાઈબર ઠગાઈનો ચોંકાવનારો કેસ સામે આવ્યો છે. ક્રોડવા વિસ્તારમાં રહેતા ૫૩ વર્ષીય વેપારીએ સાયબર પોલીસમાં ફરિયાદ નોંધાવી છે કે અજાણ્યા સાયબર ઠગોએ તેમને ભારે નફાની લાલચ આપી કરોડોની છતરપિંડી કરી છે. પોલીસ તપાસ મુજબ ઓક્ટોબર ૨૦૨૫માં ટેલિગ્રામ મારફતે વેપારીનો સંપર્ક કરવામાં આવ્યો હતો. આરોપીઓએ પોતાને ઈન્વેસ્ટમેન્ટ અને ફોરેક્સ ટ્રેડિંગ નિષ્ણાત તરીકે ઓળખાવી વિશ્વાસ જીત્યો હતો. ત્યારબાદ વેપારીને 'PU Prime' નામના ઓનલાઈન પ્લેટફોર્મ પર એકાઉન્ટ

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER

Jio tv+

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

તંત્રી લેખ.....

રૂપિયો વૈશ્વિક આંચકાઓનો સામનો કરી રહ્યો છે

વડા પ્રધાન નરેન્દ્ર મોદીએ પહેલા નાગરિકોને ઉર્જા પર કરકસર કરવાની અપીલ કરી અને પછી ચેતવણી આપી કે પશ્ચિમ એશિયામાં ચાલી રહેલા યુદ્ધથી વૈશ્વિક આર્થિક મંદી થઈ શકે છે. તેમના નિવેદનોને ચાર ચિંતાઓ પ્રેરિત કરી રહી હતી. હોર્મુઝ સ્ટ્રેટ બંધ થવાથી તેલ, ગેસ અને ખાતરના ભાવમાં દોઢ ગણો વધારો થયો છે, જેના કારણે ભારતના ઉર્જા અને ખાતરના આયાત બિલમાં લગભગ દોઢ ગણો વધારો થયો છે. ઉર્જા અને ખાતરના વધતા ભાવે દેશમાં કુળાવો અને બજેટ વિક્ષેપનું જોખમ વધાર્યું છે. વિદેશી રોકાણકારો છેલ્લા બે વર્ષથી ભારતમાંથી મૂડી પાછી ખેંચી રહ્યા છે, અને યુએસ વ્યાજ દરોમાં અપેક્ષિત વધારો આ ગતિને વેગ આપી શકે છે. ઉર્જા અને ખાતરના આયાત બિલમાં વધારો અને વિદેશી મૂડીનો પ્રવાહ રૂપિયાને નબળો પાડી રહ્યો છે, જેના કારણે આયાત વધુ મોંઘી થઈ રહી છે. ડોલર સામે રૂપિયો દાયકાઓથી ઘટી રહ્યો છે, જે છેલ્લા દાયકામાં ૬૬ થી ૮૬ સુધી વધી ગયો છે. આમાંથી ૬૧ ટકા ઘટાડો અમેરિકા અને ઈઝરાયેલી દ્વારા ઈરાન પર હુમલા પછી થયો છે. રૂપિયો માત્ર ડોલર સામે જ નહીં પરંતુ જાપાનીઝ યેન સિવાય લગભગ દરેક હાર્ડ કરન્સી સામે પણ નબળો પડ્યો છે. છેલ્લા એક વર્ષમાં, પાકિસ્તાની રૂપિયા અને બાંગ્લાદેશી ટાકા સામે પણ ૧૦ ટકાથી વધુ ઘટ્યો છે, જેનાથી ભારતમાં મોટી સરકારની આર્થિક નીતિઓ પર પ્રશ્નો ઉભા થયા છે. જોકે, જે આપણે પાકિસ્તાની રૂપિયાના શ્રાવ નજર કરીએ તો, ૨૦૧૬ થી ૨૦૨૪ દરમિયાન તેનું મૂલ્ય ડોલર સામે ભારતીય રૂપિયા કરતા બમણી ઝડપથી ઘટ્યું. ૨૦૨૨ થી ૨૦૨૪ દરમિયાન બાંગ્લાદેશી ટાકાએ પણ આવી જ પરિસ્થિતિનો સામનો કરવો પડ્યો. ૨૦૨૪ પછી, પાકિસ્તાની રૂપિયા અને બાંગ્લાદેશી ટાકાના દર થોડા સ્થિર થયા, પરંતુ ભારતીય રૂપિયાનો ઘટાડો ઘણો ઝડપી રહ્યો. રૂપિયાની તુલનામાં આ બે ચલણોના મૂલ્યમાં થોડો સુધારો થવાનું વાસ્તવિક કારણ આ છે.

વાસ્તવિકતા એ છે કે ચલણ વિનિમય દર એ કોઈ દેશની આર્થિક શક્તિ કે નબળાઈનું માપ નથી. ઉદાહરણ તરીકે, જાપાનીઝ યેનની કિંમત હાલમાં લગભગ ૬૦ પૈસા છે. તો, શું ભારતની અર્થવ્યવસ્થા જાપાન કરતાં દોઢ ગણી મજબૂત ગણવી જોઈએ? તેવી જ રીતે, યુરોની રજૂઆત પહેલાં, ૧૯૯૮ માં, એક રૂપિયો ૪૦ ઈટાલિયન લીરાના મૂલ્યનો હતો. તો, શું ભારત ઈટાલી કરતાં ચાલીસ ગણું વધુ વિકસિત હતું? કોઈ પણ દેશના ચલણનું મૂલ્ય તેના જીડીપી અને ચલણમાં રહેલા ચલણની સંખ્યા દ્વારા નક્કી થાય છે, અને ચલણની માંગના આધારે વિનિમય દર વધે છે અને ઘટે છે. જે દેશની નિકાસ આયાત કરતાં વધી જાય છે અને જેનું ચલણ લોકો રોકાણ માટે સંગ્રહિત કરવા માંગે છે, તે માંગમાં વધારો જુએ છે. પરિણામે, તેનો વિનિમય દર વધે છે. જો વિપરીત થાય છે, તો ચલણની માંગ ઘટે છે, અને વિનિમય દર ઘટે છે. તેથી, ચલણ નો તે દેશના ગૌરવનું પ્રતિનિધિત્વ કરે છે અને ન તો તેના અર્થતંત્રનું માપદંડ.

ભારતમાં કુલ વિદેશી રોકાણનું પ્રમાણ ઘટી રહ્યું નથી. તે સતત વધી રહ્યું છે, પરંતુ છેલ્લા ત્રણ વર્ષથી ભારતમાંથી બહાર નીકળતા વિદેશી રોકાણનું પ્રમાણ પણ વધી રહ્યું છે. આ માટે બે કારણો આપવામાં આવ્યા છે. પ્રથમ, વિદેશી રોકાણકારો એવા બજારો તરફ વળી રહ્યા છે જ્યાં એઆઈ, સેમિકન્ડક્ટર અને ડેટા ક્ષેત્રોમાં નવી નવીનતાઓ થઈ રહી છે. આ કંપનીઓના ભાવ અડવાડિયામાં બમણા અને ત્રણ ગણા થઈ રહ્યા છે, જેમ કે ડોટ-ક્રોમના દિવસો હતા. જો કે, મોટા વિદેશી રોકાણકારો માટે તેમના રોકાણો એકસાથે વેચવાનું સરળ નથી, કારણ કે વેચાણના સમાચાર આવતાની સાથે જ ભાવ અને નફો ઘટવા લાગે છે.વિડેશના એ છે કે, ભારતમાં લોકપ્રિય બનેલા મ્યુચ્યુઅલ ફંડ્સ દ્વારા આ મુશ્કેલી હળવી થઈ છે. અમેરિકન ઈન્વેસ્ટમેન્ટ બેંક જેફરીઝ કહે છે કે, મ્યુચ્યુઅલ ફંડ્સ દ્વારા રોકાણ કરતા ભારતીય રોકાણકારોની માંગના આડમાં, વિદેશી રોકાણકારો શેરબજારમાંથી તેમના નાણાં ઘટાડ્યા વિના ઉપાડી રહ્યા છે અને એવા શેરોમાં રોકાણ કરી રહ્યા છે જ્યાં તેઓ એક મહિનામાં નફો કમાઈ રહ્યા છે જે ભારત એક વર્ષમાં કમાઈ રહ્યું નથી.

૭૨ વર્ષીય અરજણભાઈ મિયાત્રાને લોહીલુહાણ હાલતમાં સીવીલ હોસ્પિટલમાં ખસેડાયા હતા જ્યાં ડોક્ટરે તેમને મૃત જાહેર કર્યા

ગેસના બાટલાની પળોજણમાં હત્યા ? : રામાપીર ચોકડીએ પૌત્રએ ધક્કો મારી દાદા ને પછાડ્યા માથામાં ઈજા થી મોત


પ્રતિનિધિ, ગાંધીનગર હાલમાં ગેસ સીલીન્ડરને લઈને લોકો ભારે ચર્ચામાં છે, ઘણા લોકો કહે છે કે આસાનીથી બાટલો મળતો નથી, ત્યારે રાજકોટમાં ગેસના બાટલાની દાદા અને પૌત્ર વચ્ચે ઝઘડો થઈ ગયો અને પૌત્રએ ધક્કો મારી દાદાને પછાડતા માથામાં ઈજા થવાથી મોત નિપજ્યું હતું. જો કે આ અંગે દાદાના માથામાં કંઈ માયું છે ? કે પછી પડી જતા કંઈ લાગી ગયું છે ? તે અંગે પોલીસે તપાસ હાથ ધરી છે. મૃતદેહનું ફોરેન્સિક પીએમ કરાયું છે, આ તરફ પોલીસે પોં ન મોહિતની ધરપકડ કરી છે, મળતી માહિતી અનુસાર સૌ પ્રથમ રાજકોટ સીવીલ હોસ્પિટલ પોલીસ ચોકીમાં ફરીયાદ આવી હતી કે અરજણભાઈ દેવદાનભાઈ મિયાત્રા ઉ.વ.૭૨ રહે રામાપીર ચોકડી, ફાયરબ્રિગેડ પાછળ, દેવજીવન હોટલ સામે, રાજકોટ આજે સવારે ૬ વાગ્યેની આસપાસ પોતાના ઘરે હતા ત્યારે ઈજાગ્રસ્ત હાલતમાં પડેલ હોય, જેમને ૧૦૮ મારફતે રાજકોટ સીવીલ હોસ્પિટલમાં લાવતા ઈમરજન્સી વિભાગમાં ફરજ પરના ડોક્ટરે જોઈ તપાસી અરજણભાઈને મૃત જાહેર કર્યા હતા. રાજકોટ સીવીલ હોસ્પિટલ પોલીસ ચોકીના સ્ટાફે યુનિવર્સિટી પોલીસને જાણ કરી હતી. હોસ્પિટલ દોડી આવેલ યુનિવર્સિટી પોલીસની ટીમે અરજણભાઈના મૃતદેહને પીએમ માટે ખસેડ્યો હતો. અરજણભાઈને બેભાન હાલતમાં તેમનો પૌત્ર મોહિત અને જમાઈ હરીભાઈ હોસ્પિટલ ખાતે લાવ્યા હતા. રાંધીભાઈએ કહ્યું હતું કે મને સવારે મોહિતનો ફોન આવ્યો કે અરજણભાપા પડી ગયા છે અને તેને લાગી ગયું છે, જેથી હું સ્થળ ઉપર ગયો

મુંબઈ: દેશના અગ્રણી કોમોડિટી રેસિવેટિવ્ઝ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન્સ તથા ઈન્ડેક્સ ફ્યુચર્સ અને ઓપ્શન્સમાં રૂ. ૨૪૧૯૪૧.૮૫ કરોડનું ટર્નઓવર નોંધાયું હતું. કોમોડિટી વાયદાઓમાં રૂ. ૨૪૭૮૫.૩૮ કરોડનાં કામકાજ થયાં હતાં. કોમોડિટી વાયદા પરના ઓપ્શન્સમાં રૂ. ૨૧૭૧૫૬.૫૮ કરોડનું નોશનલ ટર્નઓવર નોંધાયું હતું. કોમોડિટી ઓપ્શન્સમાં કુલ પ્રીમિયમ ટર્નઓવર રૂ. ૨૨૩૫.૭૯ કરોડનું થયું હતું.

કીમતી ધાતુઓમાં સોના-ચાંદીના વાયદાઓમાં રૂ. ૧૬૧૬૧.૩૦ કરોડનાં કામકાજ થયાં હતાં. એમસીએક્સ સોનું જૂન વાયદો ૧૦ ગ્રામદીઠ રૂ. ૧૫૯૧૫૦ના ભાવે ખૂલી, ઉપરમાં રૂ. ૧૫૯૫૦૦ અને નીચામાં રૂ. ૧૫૮૯૧૮ના સ્તરને સ્પર્શી, રૂ. ૧૫૮૬૭૯ના આગલા બંધ સામે રૂ. ૭૦૯ વધી રૂ. ૧૫૮૩૮૮ના ભાવે ટ્રેડ થઈ રહ્યો હતો. ગોલ્ડ-ગિની મેં વાયદો ૮ ગ્રામદીઠ રૂ. ૪૭૩ વધી રૂ. ૧૨૭૬૭૬ થયો હતો. ગોલ્ડ-પેટલ મેં વાયદો ૧ ગ્રામદીઠ રૂ. ૫૩ વધી રૂ. ૧૫૯૬૮ના ભાવે બોલાયો હતો. સોનું-મિની જૂન વાયદો ૧૦ ગ્રામદીઠ રૂ. ૮૧૭ વધી રૂ. ૧૫૮૯૫૦ થયો હતો. ગોલ્ડ-ડેન મેં વાયદો ૧૦ ગ્રામદીઠ રૂ. ૧૫૯૦૪૩ના ભાવે ખૂલી, ઉપરમાં રૂ. ૧૫૯૨૮૦ અને નીચામાં રૂ. ૧૫૮૪૨૦ના મથાળે અથડાઈ, રૂ. ૧૫૮૨૩૫ના આગલા બંધ સામે રૂ. ૬૨૩ વધી રૂ. ૧૫૮૫૮ના સ્તરે પહોંચ્યો હતો.

ચાંદીના વાયદાઓમાં ચાંદી જુલાઈ વાયદો કિલોદીઠ રૂ. ૨૭૬૮૩ના ભાવે ખૂલી, ઉપરમાં રૂ. ૨૭૭૨૪૫ અને નીચામાં રૂ. ૨૭૫૨૧૫ના મથાળે અથડાઈ, રૂ. ૨૭૧૮૪૬ના આગલા બંધ સામે રૂ. ૪૮૭૬ વધી રૂ. ૨૭૬૭૨૨ના ભાવે ટ્રેડ થઈ રહ્યો હતો. કિલોદીઠ ચાંદી-મિની જૂન વાયદો રૂ. ૪૫૪૬ વધી રૂ. ૨૮૦૫૬૪ના ભાવે ટ્રેડ થઈ રહ્યો હતો.

બિનલોહ ધાતુઓમાં રૂ. ૩૦૩૦.૨૦ કરોડનાં કામકાજ થયાં હતાં. કિલોદીઠ તાંબું મેં વાયદો રૂ. ૪.૨ વધી રૂ. ૧૩૪૮.૮ના ભાવે ટ્રેડ થઈ રહ્યો હતો. જસત મેં વાયદો રૂ. ૩.૭૫ વધી રૂ. ૩૭૩.૭ના ભાવે ટ્રેડ થઈ રહ્યો હતો. એલ્યુમિનિયમ મેં વાયદો ૫૫ પૈસા વધી રૂ. ૩૮૬.૫ના સ્તરે પહોંચ્યો હતો. સીસું મેં વાયદો ૪૦ પૈસા વધી રૂ. ૨૦૩.૧૫ થયો હતો. એનર્જી સેગમેન્ટમાં રૂ. ૫૫૩૩.૮૦ કરોડનાં કામકાજ થયાં હતાં. એમસીએક્સ ઈલેક્ટ્રિસિટી મેં વાયદો એમડબલ્યુએચદીઠ રૂ. ૪૮૪૮ના ભાવે ખૂલી, ઉપરમાં રૂ. ૪૮૪૪ અને નીચામાં રૂ. ૪૮૨૬ના સ્તરને સ્પર્શી, રૂ. ૧૪૫ વધી રૂ. ૪૮૪૧ થયો હતો. ફૂડ તેલ જૂન વાયદો બેરલદીઠ રૂ. ૮૮૦૨ના ભાવે ખૂલી, ઉપરમાં રૂ. ૮૮૮૦ અને નીચામાં રૂ. ૮૮૨૨ના મથાળે અથડાઈ, રૂ. ૮૯૧૮ના આગલા બંધ સામે રૂ. ૪૭૯ ઘટી રૂ. ૮૬૮૮ના સ્તરે પહોંચ્યો હતો. ફૂડ તેલ-મિની જૂન વાયદો રૂ. ૪૭૮ ઘટી રૂ. ૮૬૮૦ થયો



હતો. નેચરલ ગેસ મેં વાયદો એમએમબીટીયુદીઠ રૂ. ૧.૮ ઘટી રૂ. ૨૭૫.૨ થયો હતો. નેચરલ ગેસ-મિની મેં વાયદો રૂ. ૧.૮ ઘટી રૂ. ૨૭૫.૨ના ભાવે ટ્રેડ થઈ રહ્યો હતો.

કૃષિપ્રીજોના વાયદાઓમાં મેન્થા તેલ મેં વાયદો કિલોદીઠ રૂ. ૯૭૫ના ભાવે ખૂલી, ૨૦ પૈસા વધી રૂ. ૯૬૪ના સ્તરે પહોંચ્યો હતો. એલચી મેં વાયદો કિલોદીઠ રૂ. ૨૭૦૫ના ભાવે ખૂલી, રૂ. ૩ ઘટી રૂ. ૨૭૦૩ના સ્તરે પહોંચ્યો હતો.

કામકાજની દૈનિકે એમસીએક્સ પર સોનાના વિવિધ વાયદાઓમાં રૂ. ૮૭૬.૮૬ કરોડ અને ચાંદીના વિવિધ વાયદાઓમાં રૂ. ૭૩૯.૩૫ કરોડનાં કામકાજ થયાં હતાં. તાંબાના વાયદાઓમાં રૂ. ૨૩૫૧.૧૭ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૩૦૯.૩૮ કરોડ, સીસું અને સીસું-મિનીના વાયદાઓમાં રૂ. ૧૭.૬૦ કરોડ, જસત અને જસત-મિનીના વાયદાઓમાં રૂ. ૩૪૨.૫૬ કરોડનાં કામકાજ થયાં હતાં. ઈલેક્ટ્રિસિટીના વાયદામાં રૂ.

ઓપ્શન્સમાં કોલ ઓપ્શન્સની વાત કરીએ તો, ફૂડ તેલ જૂન રૂ. ૧૦૦૦૦ની સ્ટ્રાઈક પ્રાઈસવાળો કોલ ઓપ્શન બેરલદીઠ રૂ. ૨૦૮.૯ ઘટી રૂ. ૨૭ થયો હતો. જ્યારે નેચરલ ગેસ જૂન રૂ. ૩૫૦ની સ્ટ્રાઈક પ્રાઈસવાળો કોલ ઓપ્શન એમએમબીટીયુદીઠ ૭૦ પૈસા ઘટી રૂ. ૨.૩૫ના ભાવે બોલાયો હતો.

સોનું મેં રૂ. ૧૬૫૦૦૦ની સ્ટ્રાઈક પ્રાઈસવાળો કોલ ઓપ્શન ૧૦ ગ્રામદીઠ રૂ. ૭ વધી રૂ. ૯૮ થયો હતો. આ સામે ચાંદી મેં રૂ. ૨૮૦૦૦૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૫૭ વધી રૂ. ૧૩૪૮ના ભાવે બોલાયો હતો. તાંબું જૂન રૂ. ૧૪૫૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૧૦.૮ના ભાવે બોલાયો હતો. જસત જૂન રૂ. ૩૭૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૩.૨૨ ઘટી રૂ. ૮.૫ થયો હતો.

મિની પુટ ઓપ્શન્સમાં ફૂડ તેલ-મિની જૂન રૂ. ૮૭૦૦ની સ્ટ્રાઈક પ્રાઈસવાળો કોલ ઓપ્શન બેરલદીઠ રૂ. ૫૭ વધી રૂ. ૩૪૪.૫ના ભાવે બોલાયો હતો. નેચરલ ગેસ-મિની જૂન રૂ. ૨૮૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૧.૨ વધી રૂ. ૧૪.૮૫ના ભાવે બોલાયો હતો. સોનું-મિની મેં રૂ. ૧૫૫૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૨૮૨.૫ ઘટી રૂ. ૨૦૧.૫ના ભાવે બોલાયો હતો. ચાંદી-મિની મેં રૂ. ૨૭૦૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ. ૧.૨૨ ઘટી રૂ. ૨૪૨.૫ના ભાવે બોલાયો હતો.

લગ્નના નામ પર છેતરપિંડીનો વધુ એક ચોંકાવનારો કિસ્સો સામે આવ્યો

(સંપૂર્ણ સમાચાર સેવા)ભોપાલ મધ્ય પ્રદેશના દેવાસ જિલ્લામાંથી લગ્નના નામ પર છેતરપિંડીનો વધુ એક ચોંકાવનારો કિસ્સો સામે આવ્યો છે. અહીં એક બે નહીં પણ ૪૨ યુવકોને લગ્નના સપના દેખાડી લાખો રૂપિયા ખંખેરી લીધા છે. તમામ યુવકો માથે સાકો બાંધી જાન લઈ દેવાસના કલબ ગ્રાઉન્ડમાં પહોંચ્યા હતા. પણ કલાકો સુધી રાહ જોયા બાદ કોઈ

દુલ્હન આવી નહીં. જ્યારે સરચાર સામે આવી તો ઘટનાસ્થળ પર અફરાતફરી મચી. પીડિત વરરાજાઓ હવે પોલીસ પાસે ન્યાયની ગુજાર લગાવી રહ્યા છે.



અને પછી અમે હોસ્પિટલ લાવ્યા, પૌત્ર મોહિત રમેશભાઈ મિયાત્રાએ કહ્યું હતું કે તે રેલનગરમાં રહે છે, સવારે તે ગેસનો બાટલો લેવા ગયો ત્યારે બાપાએ રેલી પોલી અને પછી પડી ગયા, ત્યાં રેલી પડી હોય તે માથામાં લાગી ગઈ હતી.

જો કે પોલીસે પ્રાથમિક રીતે મૃતદેહ જોતા ઝપાઝપી થઈ હોય તેવું લાગ્યું

આશ્રમમાંથી છોકરીઓ લાવી સામૂહિક વિવાહ કરાવવામાં આવશે. તેના બદલામાં યુવકો પાસેથી ૧૫થી ૨૫ હજાર રૂપિયા લીધા હતા. લગ્ન નક્કી થયા બાદ યુવકોને મોબાઈલ પર છોકરીઓની તસવીરો બતાવી, જેનાથી તેમનો વિશ્વાસ થઈ ગયો કે તેમના લગ્ન થઈ જશે.

કહેવાય છે કે નક્કી કરેલા કાર્યક્રમ અનુસાર, તમામ યુવક વરરાજાના પોશાકમાં સવારથી કલબ ગ્રાઉન્ડ

હાજર હતા, વાત વાતમાં જાણવા મળ્યું હતું કે દાદાએ ગેસનો બાટલો અન્ય પૌત્ર મોહિતને પોલીસ સ્ટેશન ખાતે દાદા અને પૌત્ર વચ્ચે બોલાચાલી થઈ હતી, ઝપાઝપી થઈ હતી, જેમાં ધક્કો વાગી જતા અરજણભાપાના માથામાં રેકડીનો ખુણો લાગી ગયો હતો. આ હકીકત બહાર આવ્યા બાદ પોલીસે તપાસ હાથ ધરી છે કે શરૂઆતમાં પૌત્ર મોહિત દાદા પડી ગયા હોવાનું રટણ કરતો હતો, પછી હવે તે ધક્કો માર્યો એટલે રેકડી માથામાં વાગી તેવું કહે છે, શું કોઈ બોધક પદાર્થ મારવામાં આવ્યો છે? કે પછી ખરેખર ધક્કો વાગતા રેકડી જ માથામાં વાગી છે? દાદાના શરીરે ઘસાડવામાં આવ્યા હોય તેવા નિશાન છે? તો આ નિશાન કોઈ રીતે પડ્યા તે પણ તપાસનો વિષય બન્યો છે. હાલ આ મામલે પોલીસે ગુન્હો નોંધી તજવીજ હાથ ધરી છે.

મારુતિ સુઝુકીના શોરૂમમાં મહિલાએ જનરલ મેનેજરને માર્યા થપ્પડ

(સંપૂર્ણ સમાચાર સેવા)રાયપુર છત્તીસગઢના દુર્ગ જિલ્લાના નહેરુનગર વિસ્તારમાં આવેલા મારુતિ સુઝુકીના શોરૂમ પર જાનરલ મેનેજર થઈ હતી. એક મહિલા કર્મચારીએ શોરૂમના જીએમ (જનરલ મેનેજર) અંકિત આનંદ પર છેડછાડ અને અભદ્ર વ્યવહારના ગંભીર આરોપ

લગાવ્યા. એટલું જ નહીં આ મહિલા કર્મચારીએ શોરૂમની અંદર જ જીએમ (જનરલ મેનેજર) પર શારી ફેંકી અને સટાસટ થપ્પડો મારી હતી. આ ઘટનાનો વીડિયો સોશિયલ મીડિયા પર ઝડપથી વાયરલ થઈ રહ્યો છે. વીડિયોમાં મહિલા જીએમને થપ્પડ મારતી પણ દેખાઈ રહી છે. આ દરમિયાન

શોરૂમ ખાતે પોલીસ પણ હાજર હતી, જેણે મહિલાને રોકવાનો પ્રયાસ કર્યો, પણ મહિલાએ અનેકવાર જનરલ મેનેજરને થપ્પડ મારી. ભિલાઈનગરના **CSP** (સિટી સુપરિન્ટેન્ડન્ટ ઓફ પોલીસ) સત્યપ્રકાશ તિવારીએ જણાવ્યું કે, જુનવાણી વિસ્તારમાં આવેલા ચોહાણ ઓટોમોબાઈલ્સમાં જનરલ મેનેજર તરીકે કામ કરતા અંકિત આનંદ વિરુદ્ધ મહિલા કર્મચારી અમૃતા સિંહે લેખિત ફરિયાદ નોંધાવી છે. મહિલાએ ફરિયાદમાં આરોપ લગાવ્યો છે કે આરોપી સતત અશ્લીલ મેસેજ મોકલતો હતો અને મહિલાની છેડછાડ કરતો હતો. આ મામલો બહાર આવ્યા બાદ શોરૂમમાં કામ

કરતી અન્ય ૩-૪ મહિલા કર્મચારીઓએ પણ **GM** વિરુદ્ધ આવા જ આરોપો લગાવ્યા છે. મામલાની ગંભીરતા જોતા સમગ્ર કેસની તપાસ **CSP** સરના અધિકારીઓ દ્વારા કરવામાં આવી રહી છે. **CSP** તિવારીએ જણાવ્યું કે મહિલાની ફરિયાદના આધારે કેસ નોંધવામાં આવ્યો છે અને તપાસ

શરૂ કરી દેવામાં આવી છે. પ્રાથમિક તપાસમાં સામે આવ્યું છે કે આરોપી અન્ય મહિલા કર્મચારીઓ સાથે પણ આવી દુર્વ્યવહાર કરતો પડ્યો. હાલમાં પીડિત મહિલાઓના નિવેદન લેવામાં આવી રહ્યા છે. ત્યારબાદ નિયમ મુજબ કાર્યવાહી કરવામાં આવશે.

નવસર્જન સંસ્કૃતિમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રાદ્ધજલિ, વેપાર-વંધાની જાહેર ખબર તેમજ ન્યૂઝપેપર માટે સંપર્ક કરો.

ગાંધીનગર - સાબરકાંઠા - અરવલ્લી જિલ્લો

બ્યુરોચીફ : યુનુસ મેમણ (મો. ૭૯૮૪૮૩૬૩૭૧)

પોલોગ્રાઉન્ડ, અલકાપુરી ચાર રસ્તા પાસે, હિંમતનગર.

Email : yunushmemon@gmail.com

નવસર્જન સંસ્કૃતિ

નવસર્જન સંસ્કૃતિ

એક શુભેચ્છક

કાળઝાળ વધતી જતી ગરમી અને વીજળીની વધતી જતી માંગ ભાવિ સંકટનો ઈશારો છે

(છગનલાલ મેવાડા ધ્વારા) સુરત ભારતમાં હાલ ગુજરાત હોય, રાજસ્થાન હોય કે દિલ્હી યુપી, મધ્યપ્રદેશ, બિહાર વિગેરે હોય આ બધા મોટાભાગના રાજ્યોમાં ગરમી કાળો કેર વર્તાવી રહી છે. કપાતા જંગલો અને વધતા શહેરીકરણ (ક્રીકિટના જંગલો)થી અગાઉ કરતાં તાપમાન ચાર-પાંચ ડિગ્રી વધુ રહેવા લાગ્યું છે. જેના કારણે પૂર્વોત્તર ભારતના પહાડી વિસ્તારો સિવાય મેદાની વિસ્તારોમાં સર્વત્ર અગનગોળા વરસી રહ્યા છે. ત્યારે સ્વાભાવિક છે કે લોકો આનો સામનો કરવા માટે છ.ઝ, કુલર જેવા ઈડક આપતા ઉપકરણોનો બેંકામ ઉપયોગ કરવા લાગ્યા છે અને તેમાંથી નીકળતા હાનિકારક વાયુઓ કે ગરમીથી પર્યાવરણને નુકસાનની સાથે સાથે વાતાવરણ વધુ ગરમ થઈ રહ્યું છે. અને એના કારણે જમીન પર તાપમાન વધી રહ્યું છે. એટલે કે જે ઉપકરણોનો ઘર, વાહનો કે ઓફિસને ઈંડા રાખવા માટે ઉપયોગમાં લેવાયા છે. એજ ઉપકરણો વાસ્તવમાં તાપમાન વધારવાનું કામ કરી રહ્યા છે અને તેના પર ખાસ ધ્યાન અપાઈ જ નથી રહ્યું. આ કલાકો દરમિયાન, વીજળીની માંગને પહોંચી વળવા માટે કોલસા હાઈડ્રોપાવર, પરમાણુ ઉર્જા અને પવન ઊર્જા જેવા પરંપરાગત સ્ત્રોતો પર નિર્ભરતા વધે છે. જોકે સેન્ટ્રલ ઈલેક્ટ્રિસિટી ઓથોરિટીનો એક અહેવાલ ખાતરી આપે છે કે કોલસા પુરવઠાની સ્થિતિ ગયા વર્ષના સમાન સમયગાળા કરતા સારી છે. તેમ છતાં ગરમી જે રીતે અગાઉના તમામ રેકોર્ડ તોડી રહી છે તે સ્વાભાવિક રીતે જોવાને બદલે, આપણે તેને ભવિષ્ય માટે તૈયારી કરવાની તક તરીકે ઝડપી લેવી જોઈએ તો જ આપણે ઉર્જા-સુરક્ષિત રાષ્ટ્ર બનવા તરફ આગળ વધી શકીશું. આખરે તો વીજળી બચાવો એ જ એક માત્ર વિકલ્પ છે.

કેન્દ્ર સરકારની સ્કોલરશીપ યોજના : વિદ્યાર્થીઓને ભણવા માટે મળશે મોટી આર્થિક સહાય

ધોરણ ૯ થી ૧૨ ના વિદ્યાર્થીઓને મળશે રૂપીયા ૧.૨૫ લાખ સુધીની સ્કોલરશીપ

પ્રતિનિધિ,ગાંધીનગર આજના સમયમાં શિક્ષણ એ દરેક બાળકનો મુળભુત અધિકાર છે પરંતુ એ પણ હકીકત છે કે ભણતરનો ખર્ચ સતત આસમાન આંબી રહ્યો છે. આપણા દેશમાં એવા કેટલાય હોનહાર વિદ્યાર્થીઓ છે જેઓ ભણવામાં ખુબ જ હોશિયાર છે અને જીવનમાં કંઈક મોટું હાસિલ કરવા માંગે છે. પરંતુ ઘણીવાર પરીવારની નબળી આર્થિક પરિસ્થિતિ તેમના સપના આડે દિવાલ બનીને ઉભી રહી જાય છે. પૈસાની તંગીના કારણે કેટલાય બાળકોને અધવચ્ચે જ ભણવાનું છોડી દેવું પડે છે. આજ સમસ્યાને દુર કરવા અને દેશના હોનહાર વિદ્યાર્થીઓને આગળ વધવાની પુરેપુરી તક આપવા માટે કેન્દ્ર સરકાર એક ખુબ જ શાનદાર યોજના ચલાવી રહી છે. આ યોજનાનું નામ છે પીએમ યશસ્વી સ્કોલરશીપ યોજના, આ યોજના એવા ગરીબ અને મધ્યમવર્ગીય પરીવારોના બાળકો માટે કોઈ વરદાન કમ નથી, જેઓ પૈસાની અછતને લીધે પાછળ રહી જાય છે. આવો આ લેખમાં

વિગતવાર સમજાએ કે આ યોજના શું છે તેના હેઠળ કેટલી આર્થિક મદદ મળે છે, પાત્રતા શું છે અને તમે તેના માટે કેવી રીતે અરજી કરી શકો છો. પીએમ યશસ્વી યોજના કેન્દ્ર સરકારની એક અત્યંત મહત્વકાંક્ષી શિષ્યવૃત્તિ યોજના છે. આ યોજનાનું સંચાલન કેન્દ્રીય સામાજિક ન્યાય અધિકારીતા મંત્રાલય દ્વારા કરવામાં આવે છે. આ યોજનાનો મુખ્ય ઉદ્દેશ આર્થિક અને સામાજિક રીતે પછાતવર્ગના તેજસ્વી વિદ્યાર્થીઓને નાણાકીય સહાય પુરી પાડવાનો છે, આ યોજના હેઠળ મળતી સ્કોલરશીપની રકમનો ઉપયોગ વિદ્યાર્થીઓ પોતાની સ્કુલની ફી ભરવા, મોઢા પુસ્તકો ખરીદવા, સ્ટેશનરીનો સામાન લેવા અને ભણતર સાથે જોડાયેલા અન્ય જરૂરી ખર્ચાઓ પુરા કરવા માટે કરી શકે છે. આનાથી પરીવારો પર શિક્ષણનો બોજ ઓછો થાય છે અને બાળકો કોઈપણ પ્રકારના માનસિક તણાવ વિના અભ્યાસ પુરો કરી શકે છે. આ યોજના સમાજના કેટલાક ખાસ વર્ગોને ધ્યાનમાં રાખીને તૈયાર કરવામાં આવી છે. જેમને મુખ્ય



ધોરણ 9 થી 12 ના વિદ્યાર્થીઓ માટે ખુશખબર

પ્રવાહમાં આગળ વધવા માટે થોડા સહકારની જરૂર છે. પીએમ યશસ્વી યોજનાનો લાભ નીચે મુજબની શ્રેણીના વિદ્યાર્થીઓને આપવામાં આવે છે. જેમાં ઓબીસી અન્ય પછાતવર્ગના વિદ્યાર્થીઓ, ઈબીસી આર્થિક રીતે પછાતવર્ગના વિદ્યાર્થીઓ, ડીએનટી બિન અધિસૂચિત, વિચરતી અને અર્ધ વિચરતી જનજાતિના વિદ્યાર્થીઓ, સરકારનું માનવું છે કે દેશની પ્રગતિ ત્યારે જ શક્ય છે જ્યારે દરેક વર્ગના બાળકોને શિક્ષણની સમાન તકો મળે, આ જ વિચાર સાથે આ યોજનાને આગળ ધપાવવામાં આવી રહી છે.

પૂર્વ પંચાયત મંત્રી બચુ ખાબડના ગઢમાં મોટું ગાબડુ: ધાનપુરમાં હુમલા અને હાઈ વોલ્ટેજ ડ્રામા વચ્ચે પ્રમુખ પદે આમ આદમી પાર્ટીના નેતા સોનલબેન વિજેતા જાહેર

પ્રતિનિધિ,ગાંધીનગર દાહોદના દેવગઢ બારીયાના ધાનપુર તાલુકા પંચાયત પ્રમુખ પદે આમ આદમી પાર્ટીના સોનલબેન ભુરીયા નિયુક્ત થયા છે. પ્રમુખ પદની ચૂંટણીમાં ભારે રાજકીય ગરમાગરમી અને હાઈ વોલ્ટેજ ડ્રામા સર્જાયો હતો. ચૂંટણી પ્રક્રિયા શરૂ થાય તે પહેલા જ વાસીયા ડુંગરી નજીક આમ આદમી પાર્ટીના ઉમેદવારોની ગાડીઓ પર હિંસક હુમલો કરી તેમને રોકવાનો પ્રયાસ કરાયો હતો. જો કે પોલીસે ચુસ્ત સુરક્ષા બંદોબસ્ત વચ્ચે આમ આદમી પાર્ટીના ૧૨ સભ્યોને પંચાયત કચેરી પહોંચાડ્યા હતા. જયાં બંને પક્ષોના સમર્થકો વચ્ચે ભારે ઘર્ષણ થતા મામલો વધુ તંગ બન્યો હતો. ઉચ્ચ પોલીસ અધિકારીઓએ મોરચો

સરકારી કર્મચારીઓ માટે ગુજરાતમાં લાગુ થશે વર્ક ફ્રેમ હોમ : મંત્રીઓની બેઠક યોજાઈ

પંચાયત મંત્રી ઋષીકેશ પટેલ, વનમંત્રી અર્જુન મોઢવાડીયા, નાણાંમંત્રી કનુ દેસાઈ સહિતના મંત્રીઓ બેઠકમાં રહ્યા હાજર

પ્રતિનિધિ,ગાંધીનગર ગાંધીનગરમાં આજે સોમવારે કૃષિમંત્રી જીતુ વાઘાણી ના નિવાસસ્થાને સીનીયર મંત્રીઓ ઋષીકેશ પટેલ, મંત્રી અર્જુન મોઢવાડીયા અને મંત્રી કનુ દેસાઈની મહત્વની બેઠક યોજાઈ હતી. જેમાં વિવિધ સરકારી સંગઠનો તરફથી મળેલી રજુઆતોને પગલે પાર્શિયલ વર્ક ફ્રેમ હોમ નિતી લાગુ કરવા અને આગામી સરકારી કાર્યક્રમોની રૂપરેખા તૈયાર કરવા અંગે ગંભીર ચર્ચા કરવામાં આવી હતી, રાજ્યના પાટનગર ગાંધીનગર ખાતે

રાજ્યની વર્તમાન પરિસ્થિતિને ધ્યાનમાં લઈને એક અત્યંત મહત્વપૂર્ણ બેઠક યોજાઈ હતી. આ હાઇપ્રોફાઇલ બેઠક કૃષિ મંત્રી જીતુ વાઘાણીના સરકારી નિવાસસ્થાને મળી હતી. જેમાં રાજ્ય સરકારના અનેક સીનીયર મંત્રીઓ ખાસ ઉપસ્થિત રહ્યા હતા. બેઠકમાં વર્તમાન હાલિવટી પડકારો, વિવિધ સંગઠનોની માંગણીઓ અને સરકારના આગામી સમયના સત્તાવાર કાર્યક્રમોના આયોજન અંગે વિગતવાર ચર્ચા વિચારણા કરવામાં આવી હતી. આ બેઠકનો મુખ્ય એજન્ડા વિવિધ

સરકારી સંગઠનો અને કર્મચારી મંડળો તરફથી મળેલી વર્ક ફ્રેમ હોમ ની રજુઆતો હતી. સુત્રોના જણાવ્યા અનુસાર બદલાતી પરિસ્થિતિઓ અને ટેકનોલોજીના યુગમાં હાલિવટી કામગીરીને વધુ સુદૃઢ બનાવવા માટે આંશિક એટલે કે પાર્શિયલ વર્ક ફ્રેમ હોમ ની નિતી અપનાવવા અંગે મંત્રીઓ વચ્ચે સઘન મંથન થયું હતું. કર્મચારીઓની આ રજુઆતોને સકારાત્મક રીતે જોઈને સરકાર આગામી દિવસોમાં આ અંગે કોઈ મોટો નિર્ણય લઈ શકે છે તેવી શક્યતાઓ સેવાઈ રહી છે.



આણંદ જિલ્લા પંચાયતમાં મોટો ઉલટફેર : હાઈકોર્ટના આદેશ બાદ કોંગ્રેસનું સપનું રોળાયું

પ્રતિનિધિ,ગાંધીનગર આણંદ જિલ્લા પંચાયત પ્રમુખની ચૂંટણીમાં છેલ્લા ૨૪ કલાકમાં અભુતપૂર્વ રાજકીય ડ્રામા જોવા મળ્યો હતો. ગઈ કાલ સુધી જીતના જશનમાં ડુબેલી કોંગ્રેસને મોટો ઝટકો લાગ્યો છે અને હાઈકોર્ટના હસ્તક્ષેપ બાદ આખરે જિલ્લા પંચાયત પર ભાજપે ભગવો લહેરાવી દીધો છે. હાઈ વોલ્ટેજ રાજકીય ગરમાવા વચ્ચે યોજાયેલી ચૂંટણીમાં ભાજપના ઉમેદવાર મયુરીબેન પટેલ પ્રમુખ પદે ચૂંટાઈ આવ્યા છે. જ્યારે ઉપપ્રમુખ પદે જીલ્લા બિનહરીફ વિજેતા જાહેર થયા છે. સમગ્ર વિવાદની વાત કરીએ તો આણંદ જિલ્લા પંચાયતમાં પ્રમુખ પદની બેઠક અનુસૂચિત જનજાતિ (એસટી) માટે અનામત હતી, ભાજપના ઉમેદવાર મયુરીબેન પટેલે મહારાષ્ટ્ર સરકારનું જાતિ પ્રમાણપત્ર રજૂ કર્યું હતું. જેની સામે કોંગ્રેસે સખત વાંધો ઉઠાવ્યો હતો, ફોર્મ ચકાસણી દરમિયાન જિલ્લા વિકાસ અધિકારી



વિજેતા જાહેર થયા છે. સમગ્ર વિવાદની વાત કરીએ તો આણંદ જિલ્લા પંચાયતમાં પ્રમુખ પદની બેઠક અનુસૂચિત જનજાતિ (એસટી) માટે અનામત હતી,

દેવાહુતીએ ગુજરાત સરકારના નિયમોનો હવાલો આપી મયુરીબેનનું ફોર્મ રદ કરી દીધું હતું. આ નિર્ણયથી કોંગ્રેસના ઉમેદવાર ગૌરીબેન તડવી બિનહરીફ જીતે તેવી સ્થિતિ સર્જાતા કોંગ્રેસ છાવણીમાં ભારે ઉત્સાહ અને ઉજવણીનો માહોલ છવાઈ ગયો હતો. જો કે ભાજપે હાર સ્વીકારવાને બદલે તાત્કાલીક ગુજરાત હાઈકોર્ટના દ્વાર ખટખટાવ્યા હતા અને રીટ પીટીશન દાખલ કરી હતી. હાઈકોર્ટે મામલાની તાકીદે સુનાવણી કરીને સપનું રોળાઈ ગયું હતું અને ભાજપે ફરી એકવાર આણંદમાં પોતાનો ગઢ સાચવી રાખ્યો છે.

સુરત સહિત દેશભરમાં કૂતરા કરડવાથી લઈને ગંભીર અને મૃત્યુ સુધીની બનતી ઘટનાઓ ચિંતાજનક છે

(છગનલાલ મેવાડા ધ્વારા) સુરત વિશ્વ આરોગ્ય સંગઠન અનુસાર, કૂતરા કરડવાથી થતા રોગ હડકવાથી મૃત્યુના ૧૬% કેસ ફક્ત ભારતમાં જ નોંધાયા છે. ઉપરાંત કૂતરા કરડવાથી ઘાયલોની યોગ્ય સારવારનો અભાવ પણ એક મોટી સમસ્યા છે. હાલમાં સુપ્રીમ કોર્ટમાં શેરીઓમાં રખડતા કૂતરાઓને ખોરાક આપવા કે ના આપવા મુદ્દે વિવાદ ચાલી રહ્યો છે. કોર્ટે એ અરજદારને પૂછ્યું છે કે જેમણે આરોપ લગાવ્યો છે કે તેમને કૂતરાઓને ખોરાક આપવા બદલ હેરાન કરવામાં આવી રહ્યા છે કે તમે શેરીમાં અથવા જે તે વિસ્તારમાં દરેક કૂતરાને ઘરે કેમ ખોરાક નથી આપતા? નિ:શંકપણે આ પ્રશ્ન વ્યાજબી છે. કારણ કે રસ્તાની બાજુમાં કે શેરીઓમાં ખોરાક આપતી વખતે એક જ જગ્યાએ ઘણા કૂતરા ભેગા થાય છે. આ કૂતરાઓ પસાર થતાં લોકો ખાસ કરીને બાળકો અને ટુ-વ્હીલર ચલાવતા લોકો માટે મોટો ખતરો બની જાય છે. જ્યારે પશુ જન્મ નિયંત્રણ નિયમો ૨૦૨૩ ના નિયમમાં પ્રાણીઓને ખોરાક આપવાની બાબત પર ભાર મૂકવામાં આવ્યો છે. પરંતુ તેની જવાબદારી સ્થાનિક સંસ્થાઓના પ્રતિનિધિઓ અને વિસ્તારના રહેવાસીઓના સંગઠન પર મુકવામાં આવી છે. પરંતુ આજે લોકો ગમે ત્યાં પ્રાણીઓ, ખાસ કરીને કૂતરાઓને ખોરાક આપતા જોવા મળે છે અને તેમને રોકવા પર ઝઘડા અને હુમલાની ઘટનાઓ સામાન્ય બની ગઈ છે. સામાન્ય રીતે કૂતરાઓ માણસો પ્રત્યે હિંસક હોતા નથી. પરંતુ વધતાં જતા શહેરીકરણ સાથે તેમના સુરક્ષિત રહેઠાણ અને ખોરાકની કટોકટી જે રીતે ઊભી થઈ છે તેનાથી તેમનું (કૂતરાઓનું) વલણ હિંસક બની રહ્યું છે. પરિણામે હવે રસ્તાઓ પર રખડતાં કૂતરાઓને ખોરાક આપવા બાબતે પણ વાંધો ઉઠાવવામાં આવી રહ્યો છે. ચાનોને પસંદ કરનારા અને નાપસંદ કરનારાઓ વચ્ચેનો આ સંઘર્ષ કોર્ટ સુધી પહોંચ્યો છે. આખરે આ પરિસ્થિતિને ધ્યાનમાં લઈને સર્વોચ્ચ અદાલતે કહેવું પડ્યું કે શું દરેક શેરી અને રસ્તા કૂતરાઓને ખોરાક આપતા મોટા હુદયના લોકો માટે છોડી દેવો જોઈએ? તેમાં કોઈ શંકા નથી કે સામાન્ય માણસની ચિંતા સર્વોપરી છે. રખડતાં કૂતરાઓનું ધ્યાન રાખવું જોઈએ. પરંતુ લોકોની સલામતી પણ મહત્વપૂર્ણ છે. તેથી પ્રાણી પ્રેમીઓએ સામાન્ય નાગરિકોની ચિંતા પ્રત્યે સંવેદનશીલતા દર્શાવવી જોઈએ. અહીં તો એવું લાગે છે કે જાણે એમના માટે માનવીઓ કરતા કૂતરા વધુ અગત્યના છે. તમને જે કૂતરાઓ પ્રત્યે એટલો જ પ્રેમ હોય તો તમે આ કૂતરાઓને તમારા ઘરમાં આશ્રય આપી અને ખવડાવો-પીવડાવો પરંતુ આમ નાગરિકો ખતરામાં મુકાય એ રીતે હિંસક પશુઓને પ્રાધાન્ય આપવું યોગ્ય નથી અને એ જ ચિંતા સુપ્રીમ કોર્ટે પણ નિર્દિષ્ટ કરી છે. પશુ પ્રેમીઓને અર્પણ.

લાઠી તાલુકા પંચાયતમાં ભાજપે સામેથી આમ આદમી પાર્ટીના વિજેતા સભ્યને બનાવ્યા તાલુકા પંચાયત પ્રમુખ

પ્રતિનિધિ,ગાંધીનગર અમરેલી જિલ્લાની લાઠી તાલુકા પંચાયતમાં ભાજપની બહુમતી હોવા છતાં આમ આદમી પાર્ટીના સભ્યને પ્રમુખ બનાવવાની ફરજ પડી છે. ગુજરાતીમાં એક કહેવત છે કે ન ઘરના કે ન ઘાટના, આ કહેવત લાઠી તાલુકા પંચાયતમાં બહુમતી મેળવનાર ભારતીય જનતા પાર્ટીની થઈ છે. લાઠી તાલુકામાં સ્પષ્ટ બહુમતી હોવા છતાં આજે સોમવારે હોદ્દાદારોની વરણીમાં આમ આદમી પાર્ટીના સભ્યને આપ્યા બાદ, આદમી પાર્ટીમાંથી ઓબીસી જાતિના ચુંટાયેલા સભ્યને પ્રમુખ પદ માટેના હારતોરા કરવાની ફરજ પડી હતી. લાઠી તાલુકા પંચાયતની કુલ ૧૬ બેઠકોમાંથી ૧૦ બેઠક સાથે વિજય પામ્યા હતા. જ્યારે આમ આદમી પાર્ટીના ૪ સભ્યો તાલુકા પંચાયતની ચુંટણીમાં વિજયી થયા હતા. ભાજપના વર્તુળમાંથી એવી વાત વહેતી કરવામાં આવી છે કે ધારાસભ્ય સમગ્ર ઓપરેશન પાર પાડ્યું છે. જો કે કોઈ ઓપરેશન નહીં પરંતુ ઈચ્છા ન હોવા છતાં સ્વીકારવા જેવી વાત હતી. લાઠીમાં પ્રમુખ પદ સાથે તાલુકા પંચાયતમાં સત્તા જાળવવા માટે ભાજપ પાસે વિકલ્પ જ બે હતા, એક કોંગ્રેસ તો બીજો આમ આદમી પાર્ટી, આ બે વિકલ્પમાંથી એક ને તો કોઈપણ ભોગે પસંદ કરવો જ પડે તેવી સ્થિતિ હતી. આથી ભાજપે કોંગ્રેસને બદલે આમ આદમી પાર્ટીના સભ્યને પ્રમુખ પદે સોંપ્યું, જો કે આગામી સમયમાં લાઠી તાલુકા પંચાયતના પ્રમુખ બનેલા સભ્ય તેમના અન્ય સાથીદારોને સાથે મળીને ભાજપનો ભગવો ધારણ કરે તો નવાઈ નહીં. પ્રમુખ બનાવવા પડ્યા હતા. લાઠી રાજકીય ગલીયારીઓમાં થઈ રહેલ ચર્ચા મુજબ હિરા સોલંકી હવે તેમના જમાઈને પણ રાજકીય રીતે આગળ કરી રહ્યા છે. તેથી આ ઘટનાને એક રાજકીય ઓપરેશનનું નામ આપીને તે ચેતન શિયાળે પાર પાડ્યું જાહેર કરીને લાઠી તેમજ રહ્યા છે. કોંગ્રેસના માત્ર ૨ જ સભ્યો વિજય પામ્યા હતા. જ્યારે આમ આદમી પાર્ટીના ૪ સભ્યો તાલુકા પંચાયતની ચુંટણીમાં વિજયી થયા હતા. ભાજપના વર્તુળમાંથી એવી વાત વહેતી કરવામાં આવી છે કે ધારાસભ્ય સમગ્ર ઓપરેશન પાર પાડ્યું છે. જો કે કોઈ ઓપરેશન નહીં પરંતુ ઈચ્છા ન હોવા છતાં સ્વીકારવા જેવી વાત હતી. લાઠીમાં પ્રમુખ પદ સાથે તાલુકા પંચાયતમાં સત્તા જાળવવા માટે ભાજપ પાસે વિકલ્પ જ બે હતા, એક કોંગ્રેસ તો બીજો આમ આદમી પાર્ટી, આ બે વિકલ્પમાંથી એક ને તો કોઈપણ ભોગે પસંદ કરવો જ પડે તેવી સ્થિતિ હતી. આથી ભાજપે કોંગ્રેસને બદલે આમ આદમી પાર્ટીના સભ્યને પ્રમુખ પદે સોંપ્યું, જો કે આગામી સમયમાં લાઠી તાલુકા પંચાયતના પ્રમુખ બનેલા સભ્ય તેમના અન્ય સાથીદારોને સાથે મળીને ભાજપનો ભગવો ધારણ કરે તો નવાઈ નહીં.



ભાજપે AAPના ચૂંટાયેલા સભ્યને બનાવ્યા પ્રમુખ

દાંતા તાલુકા પંચાયતમાં કોંગ્રેસ ભાજપને ૧૦-૧૦ સીટ મળી: ટાઈ પડી પણ પછી ખેલાયો એવો દાવ કે ભાજપ પાસે સત્તા આવી

પ્રતિનિધિ,ગાંધીનગર સત્તાના કાવાદાવા વચ્ચે આખરે અંધાજીના દાંતા તાલુકા પંચાયત માં ભાજપની સત્તા બની છે. કોંગ્રેસ અને ભાજપની ૧૦-૧૦ સીટો આવવાથી ટાઈ પડી હતી, પરંતુ કોંગ્રેસના એક સભ્ય ગેરહાજર રહેતા ભાજપને મોટો ફાયદો થયો અને કોંગ્રેસનો ગઢ કહેવાતા દાંતા તાલુકા પંચાયતને ૩૧ વરસ બાદ ભાજપ કબ્જે કરી છે. બનાસકાંઠા જિલ્લાના દાંતા તાલુકા પંચાયતમાં પ્રમુખ અને ઉપપ્રમુખ પદની ચૂંટણીને લઈને આજે સોમવારે ભારે રાજકીય રસાકસી જોવા મળી હતી. ચૂંટણી અગાઉ કોંગ્રેસ અને ભાજપ બંને પક્ષો પાસે સમાન ૧૦-૧૦ બેઠકો હોવાથી સત્તા મેળવવા માટે બંને પક્ષોએ જોરદાર પ્રયાસો હાથ ધર્યા હતા. મતદાન પ્રક્રિયા દરમિયાન કુલ ૨૦ બેઠકોમાંથી ૧૮ સભ્યો હાજર રહ્યા હતા. જ્યારે કોંગ્રેસનો એક સભ્ય ગેરહાજર રહેતા પક્ષને મોટો ઝટકો લાગ્યો હતો. કોંગ્રેસના સભ્યની ગેરહાજરીનો સીધો લાભ ભાજપને મળ્યો હતો. આ પરિસ્થિતિમાં ભાજપે કોંગ્રેસના વરસોથી મજબુત મનાતા ગઢમાં ગાબડુ પાડી સત્તા પર કબ્જો જમાવ્યો છે. દાંતા તાલુકા પંચાયતના નવા



ભાજપે કોંગ્રેસના 31 વર્ષથી મજબૂત માનાતા ગઢમાં ગાબડું પાડી સત્તા મેળવી ‘શાસક પક્ષ કોંગ્રેસના ઉમેદવારોની ઉપાડી જાય અને ચૂંટણી કરે એ લોકશાહી ના કહેવાય...’

લોકશાહીના ઢબે ચૂંટણી ન થઈ હોવાનો આક્ષેપ લગાવ્યો હતો. સાથે કોંગ્રેસના સભ્યને ઉઠાવી ગયા હોવાનો પણ જાકીરભાઈ ભાજપના ભરતકુમાર સ્વરૂપભાઈ રાણાની વરણી કરવામાં આવી હતી. પ્રમુખ અને ઉપપ્રમુખ બંને પદ પર ભાજપના ઉમેદવારોની જીત સાથે તાલુકા પંચાયતની સત્તા ભાજપના હાથમાં આવી ગઈ છે. રાજકીય વર્તુળોમાં ચર્ચા છે કે સમાન બેઠકો હોવા છતાં કોંગ્રેસના આંતરીક અસંતોષ અને એક સભ્યની ગેરહાજરીના કારણે ભાજપે અંતિમ ક્ષણે બાજુ મારી સત્તાના શીખરે પહોંચવામાં સફળતા મેળવી છે. ૩૧ વરસ પછી ભાજપે દાંતા તાલુકા પંચાયત કબ્જે કરી લીધી છે. જો કે કોંગ્રેસના તાલુકા પ્રમુખે આ ચૂંટણી